


ಶ್ರೀ ವಿಶ್ವೋತ್ತಮತೀರ್ಥ ಸ್ತುತಿ

ಕುಸುಮಾಂಜಲಿ

(ಸಂಸ್ಕೃತ ಭಾಷಾ ಸ್ತೋತ್ರ ಕನ್ನಡ ಲಿಪಿಯಲ್ಲಿ)



ಸ್ತೋತ್ರಕಾರರು : ಆನಂದತೀರ್ಥಾಚಾರ್ಯ (ಆತ್ಮಕೂರು)

ಶ್ರೀ ವಿಶ್ವೋತ್ತಮತೀರ್ಥಸ್ತುತಿ ಕುಸುಮಾಂಜಲಿಃ
ಸ್ತೋತಾ : ಆನಂದತೀರ್ಥಾಚಾರ್ಯಃ (ಆತ್ಮಕೂರು)

೧. ಶ್ರೀಮದಾನಂದತೀರ್ಥಶ್ರೀವಾದಿರಾಜಹೃದಬ್ಜಗಃ |
ಇಂದಿರಾರಾಧ್ಯಪಾದಾಬ್ಜಃ ಪ್ರಿಯತಾಂ ಶ್ರೀಹಯಾನನಃ ॥
೨. ಸಂಸಾರೋದನ್ವದುತ್ತಾರಯಾನಪಾತ್ರಂ ಗುರೂರಸಮ್ |
ಶ್ರೀ ವಿಶ್ವೋತ್ತಮಯೋಗೀಂದ್ರಃ ಸ್ವರ್ಣವರ್ಣಃ ಪುನಾತು ಮಾಮ್ ॥
೩. ಸ್ವಪ್ನಶಬ್ದೋದಿತಶ್ರೀಮದ್ವಾದಿರಾಜಮಠಾಧಿಪಃ |
ಶ್ರೀಮಾನ್ ವಿಶ್ವೋತ್ತಮಾರ್ಯೋ ಮೇ ಸಂತಾಪಾನ್ ಹಂತು ಸಂತತಮ್ |
೪. ವಿಶ್ವಾಧೀಶಕರಾಬ್ಜೋತ್ಥವಿಶ್ವೇಂದ್ರವರಪುತ್ರಕಮ್ |
ವಿಶ್ವೋತ್ತಮಗುರುಂ ವಂದೇ ಸದಾ ಸೌಭಾಗ್ಯಭಾಗ್ಯದಮ್ ॥
೫. ಮದ್ವಶಾಸ್ತ್ರಮಹಾಂಭೋಧಿಪಾರೋತ್ತೀರ್ಣಧಿಯೋ ವಿದಃ |
ಪ್ರಣೌಮಿ ವೈಷ್ಣವಾನ್ ನಿತ್ಯಂ ವಿಶ್ವೋತ್ತಮಗುರೂನ್ ಯತೀನ್ ॥
೬. ರಮಾತ್ರಿವಿಕ್ರಮಕೃಷ್ಣಹಯಗ್ರೀವಪ್ರಸಾದತಃ |
ಶ್ರೀಮಾನ್ ವಿಶ್ವೋತ್ತಮಾರ್ಯೋಽಸೌ ಪಾಯಾತ್ ಸ ಶರದಃಶತಮ್ ॥
೭. ಭೂವರಾಹಕೃಪಾಪಾತ್ರಂ ಸರ್ವಸಂಪತ್ತದಾಯಕಮ್ |
ಶ್ರೀವಿಶ್ವೋತ್ತಮಯೋಗೀಂದ್ರಂ ಪ್ರಣೌಮಿ ಮದ್ವಕಿಂಕರಮ್ ॥
೮. ಶ್ರೀವಿಠಲವ್ಯಾಸಮುಷ್ಠಿಕೃಷ್ಣಪೂಜಾಧುರಂಧರಮ್ |
ತಂ ಬುಧಾನವರಂ ವಂದೇ ವಿಶ್ವೋತ್ತಮ ಯತೀಶ್ವರಮ್ ॥
೯. ಸರ್ವವೇದಾರ್ಥತತ್ತ್ವಜ್ಞಃ ಶಿಷ್ಯೋ ವಿಶ್ವೋತ್ತಮೋ ಮಹಾನ್ |
ಶ್ರೀಮದ್ವಾದಿರಾಜೇಂದ್ರಸಮಪೂಜಾರತೋಽವತಾತ್ ॥
೧೦. ಯೋಽಶುಭಾನಿ ನಿರಾಚಷ್ಟೇ ತನೋತಿ ಶುಭಸಂತತಿಮ್ |
ಬ್ರಹ್ಮತರ್ಕಾರ್ಥಗೋ ಧನ್ಯಃ ಸ ಶ್ರೀವಿಶ್ವೋತ್ತಮೋಽವತಾತ್ ॥
೧೧. ತತ್ತ್ವಪ್ರಕಾಶಿಕಾನ್ಯಾಯಸುಧಾವಾದಾವಲೀಸ್ತಥಾ |
ಬೋಧಯನ್ ವ್ಯಾಸರಾಜೇಯಗ್ರಂಥಾನ್ ವಿಶ್ವೋತ್ತಮೋಽವತಾತ್ ॥
೧೨. ಪಂಚವೃಂದಾವನಾಖ್ಯಾನಸೇವೋತ್ಕಃ ಪ್ರಗುಣೋಜ್ಜ್ವಲಃ |
ಶ್ರೀವಿಶ್ವೋತ್ತಮಯೋಗೀಂದ್ರೋ ದೀನಂ ದೂನಂ ಪುನಾತು ಮಾಮ್ ॥
೧೩. ಅಸಮಾಸಮಸಮಾಜ್ಞಪ್ತಃ ಸ್ವರ್ಣವರ್ಣಃ ಸುಧೀಃ ಪ್ರಧೀಃ |
ಸ್ವಾಪ್ನವೃಂದಾವನಾಖ್ಯಾನಭವನಂ ನಿರ್ಮಮೇ ಸ್ಫುಟಮ್ ॥

೧೪. ಭಾಸ್ವದ್ವಿವ್ಯಶಿಲಾಜಾಲೇ ಸ್ವರ್ಣವರ್ಣಾಕ್ಷರೋಜ್ಜಲಮ್ ।
ಆಖ್ಯಾನಂ ಲೇಖಿಯಾಮಾಸ ಯೋಽಸೌ ವಿಶ್ವೋತ್ತಮೋಽವತಾತ್ ॥
(ಯುಗ್ಮಮ್)
೧೫. ಆಖ್ಯಾನಗತಮಂತ್ರಾನ್ ಯಃ ಸ್ವರ್ಣವರ್ಣೈರ್ವ್ಯಲೇಖಯತ್ ।
ನವೋವೃಂದಾವನಾಚಾರ್ಯಃ ಸ ಶ್ರೀವಿಶ್ವೋತ್ತಮೋಽವತಾತ್ ॥
೧೬. ತೀರ್ಥಪ್ರಬಂಧಗಾನ್ ಶ್ಲೋಕಾನ್ ಬದರೀಹರಿಸನ್ನಿಧೌ ।
ಸಮರ್ಪ್ಯ ಧನ್ಯತಾಂ ಪ್ರಾಪ್ತಃ ಸ ಶ್ರೀವಿಶ್ವೋತ್ತಮೋಽವತಾತ್ ॥
೧೭. ವಿಶ್ವೋತ್ತಮೋ ಹಯಗ್ರೀವಮೃತ್ತಿಕಾಭೂಷಿತಾಲಿಕಃ ।
ಜಗದ್ವಂದ್ಯಪದದ್ವಂದ್ವೋ ವೈಷ್ಣವಾಗ್ರೇಸರೋಽವತಾತ್ ॥
೧೮. ಪಾಪೌಘಧ್ವಾಂತವಿದ್ವಂಸಭಾಸ್ಕರಾಯಿತವಿಗ್ರಹಮ್ ।
ಭೂತರಾಜಪ್ರಿಯಂ ವಂದೇ ವಿಶ್ವೋತ್ತಮಮಹಾಗುರುಮ್ ॥
೧೯. ಸಮಸ್ತವಿಪದುಚ್ಛೇದಂ ಪ್ರಾಣದಾನಚಣಂ ಗುರುಮ್ ।
ಶ್ರೀಮದ್ವಿಶ್ವೋತ್ತಮಂ ವಂದೇ ವಿನಯಾದರಮೇದುರಃ ॥
೨೦. ಅಜ್ಞಾನನಿದ್ರಾವಿದ್ರಾಣಸುಪ್ರಭಾತಕಪ್ರಭಾಕರಾನ್ ।
ವಿಶ್ವೋತ್ತಮಗುರುನ್ ವಂದೇ ಸರ್ವದಾ ಧೀಶುದ್ಧಯೇ ॥
೨೧. ಸ್ವಭಕ್ತತೋದ್ಧಾರಕಂ ನಿತ್ಯಂ ಫಲಮಂತ್ರಾಕ್ಷತಪ್ರದಮ್ ।
ಹಯಾಸ್ಯಾಂಕೇ ಸಮಾಸೀನಂ ವಿಶ್ವೋತ್ತಮಮುಪಾಸ್ಮಹೇ ॥
೨೨. ಸರ್ವತಂತ್ರಸ್ವತಂತ್ರೋಽಸೌ ವಿಶ್ವೋತ್ತಮಮಹಾಮುನಿಃ ।
ಯತ್ಪಾದಜಲಸಂಸ್ಪರ್ಶಾನ್ಮಂದೋ ವಾಚಸ್ಪತೀಯತಿ ॥
೨೩. ವಿಸ್ಮೃತಾಯಾ ಧರ್ಮರೀತೇರುದ್ಧಾರ್ಥರಂ ಪುನಃ ಪುನಃ ।
ಅಪಮೃತ್ಯುಹರಂ ವಂದೇ ವಿಶ್ವೋತ್ತಮಮುನೀಶ್ವರಮ್ ॥
೨೪. ಪಂಚವೃಂದಾವನಾಖ್ಯಾನೇ ಪ್ರಥಿತೋ ಯಃ ಸುರೇಶ್ವರಃ ।
ತಸ್ಮೈ ವಿಶ್ವೋತ್ತಮಾರ್ಯಾಯ ನಮೋವಾಕಂ ಪ್ರಶಾಸ್ಮಹೇ ॥
೨೫. ಹಯಾಸ್ಯನಾಭಿಪದ್ಯಸ್ಥಂ ಬ್ರಹ್ಮಾಣಮೃಜುಭೀರ್ಯುತಮ್ ।
ಯೋಽದ್ರಾಕ್ಷೀದ್ಧೃ ದಯಾಕಾಲೇ ಸ ಶ್ರೀವಿಶ್ವೋತ್ತಮೋಽವತಾತ್ ॥
೨೬. 'ಯೋಽಜಸ್ಯನಾಭೌ'ಶ್ರುತ್ಯರ್ಥಂ ಸ್ಫುಟಂ ಯೋ ದೃಷ್ಟವಾನ್ ಪುನಃ ।
ಸ ಶ್ರೀ ವಿಶ್ವೋತ್ತಮೋ ಯೋಗೀ ಸ್ವರ್ಣವರ್ಣಃ ಪುನಾತು ಮಾಮ್ ॥
೨೭. ಗೋಪೀಚಂದನಮಂಡ್ರಭೂಷಿತತನುಶ್ಚಕ್ರಾದಿಮುದ್ರಾಂಕಿತಃ
ಸ್ವಂಗಾರಾಕ್ಷತಗಂಧಮುಷ್ಪತುಲಸೀನಿರ್ಮಾಲ್ಯಧಾರೀ ಯತೀ ।

ಯಕ್ಕೀರ್ತಿರ್ದ್ರಹಿಣಾಂಡಭಾಂಡಮಭಿತೋ ವೃತ್ತಾ ಪರಿಭ್ರಾಮ್ಯತಿ,
ಸೋಽಸೌ ಶ್ರೀಗುರುರನ್ನಹಂ ವಿಜಯತೇ ವಿಶ್ವೋತ್ತಮೋ ಮಸ್ಯರೀ ||

೨೮. ಯಸ್ಮಿನ್ ಪ್ರಸಾದಸುಮುಖೇ ವಿಮುಖೀಭವಂತಿ
ವಿಘ್ನಾಃ ಸಮೀಹಿತವಿಧೌ ದುರಿತೈಕನಿಘ್ನಾಃ |
ರಾಕಾಶಶಾಂಕಶತಕೋಟಿವಿಜಿತ್ವರಾಸ್ಯಂ
ವಿಶ್ವೋತ್ತಮಾರ್ಯಯತಿನಂ ತಮಿಹ ಸ್ಮರಾಮಿ ||
೨೯. 'ನಮೋ ವಿಶ್ವೋತ್ತಮಾರ್ಯಾಯ ವಿಶ್ವವಿಘ್ನವಿನಾಶಿನೇ' |
ಸರ್ವಮಂತ್ರೇಷ್ಟಯಂ ಮಂತ್ರೋ ನಿತ್ಯಂ ಚಿಂತಾಮಣೀಯತೇ ||
೩೦. ವಿದ್ವದ್ವಂದಿತರಸ್ಸುಚಂದನರುಚೋ, ನೇತ್ರೇಷು ಮಿಥ್ಯಾದೃಶಾಂ
ಧೂಲೀ ಮುಷ್ಟಿಕಿರೋ, ವಿಪಕ್ಷದಲನಸ್ತಂಭಾಯ ದಂಭೋಲಯಃ |
ಅಸ್ಮನ್ನಾನಸಸಾರಸಾರಗತಯೋ ಹಂಸಾಃ ಪರಾಗಾಣವಃ
ಶ್ರೀ ವಿಶ್ವೋತ್ತಮದೇಶಿಕಾಂಘ್ರಿಕಮಲೋದ್ಭೂತಾಃ ಸದಾ ಪಾಂತು ನಃ ||
೩೧. ಶ್ರೀವಾದಿರಾಜಕೃಪಯಾ ಮಹನೀಯರೂಪೋ
ರೂಪಾನುರೂಪಚರಿತಃ ಸುಕೃತಪ್ರಧಾನಃ |
ವಿಶ್ವೋತ್ತಮೋ ಗುರುವರೋ ಯದಜಸ್ತದಾನ -
ನೀರೈರುಪೈತಿ ಮರುಭೂಮಿರನೂಪ ಭಾವಮ್ ||
೩೨. ತ್ವಂ ಮಾತಾಪಿತರೌ ತ್ವಮೇವ ಶರಣಮ ಚಿಂತಾಮಣಿಸ್ತ್ವಂಗುರೋ
ದೌರ್ಭಾಗ್ಯಂ ಮಮ ಲೋಲವೀತು ಸ ಭವಾನ್ ಶ್ರೇಯಃಪ್ರಿಯಾಮಾಶ್ರಯಃ
ಸ್ವಾಮಿನ್! ತ್ವತ್ಪದಪಂಕಯೋನಿಯಮಲೇ ಭೃಂಗಾಯತಾಂ ಮೇ ಮನಃ,
ಭೋ! ವಿಶ್ವೋತ್ತಮ ! ತಾಪಮಪ್ರತಿಹತಂ ಲೋಪಂ ನಯ ಶ್ರೀಗುರೋ ||
೩೩. ರಾಮರಾಮೇತಿ ಮಂತ್ರಂ ಯೋ ಜಪನ್ ಸ್ವಚ್ಛಂದಮೃತ್ಯುತಃ^೧
ದಕ್ಷಿಣಾಕ್ಷಾ ಯೋಗರೂಢಃ ಸ ಶ್ರೀ ವಿಶ್ವೋತ್ತಮೋಽವತಾತ್ ||
೩೪. ವಿಶ್ವೋತ್ತಮಾರ್ಯಪದಪಂಕಜಸತ್ಪ್ರಸಾದಾದ್
ಆಸಾದಿತಾಖಿಲಸದಾಗಮಸದ್ರಹಸ್ಯಃ |
ಸಿಂಹೋದ್ಧತೋ ನನು ಕುವಾದಿಗಜೇಂದ್ರತತ್ತ್ವ
ಶ್ರೀವಿಶ್ವವಲ್ಲಭ ಇಹ ಪ್ರತಿಭಾತಿ ಲೋಕೇ ||
೩೫. ವಿಶ್ವೋತ್ತಮಗುರುಸ್ತೋತ್ರಂ ಯೇ ಪಠಂತಿ ದಿನೇ ದಿನೇ |
ತೇಷು ಶ್ರೀಮಧ್ವಶಾಸ್ತ್ರಾರ್ಥಜ್ಞಾನಸಿದ್ಧಿಭಾವೇದ್ಭಾವಮ್ ||
೩೬. ಆನಂದತೀರ್ಥಾಚಾರ್ಯೇಣ ರಚಿತಂ ಮಂಗಳಪ್ರದಮ್ |
ವಿಶ್ವೋತ್ತಮಗುರುಸ್ತೋತ್ರಂ ತೃಣೇಥು ಕಲಿಕಿಲ್ಬಿಷಮ್ ||

1. 'ಸ್ವಚ್ಛಂದಮೃತ್ಯುತಃ' ಇತ್ಯತ್ರ ಸಾರ್ವವಿಭಕ್ತಿಕಸ್ತಸಿಃ||

